

ڈاکٹر جتیندر سنگھ نے ” سوؤچھتا پکھواڑہ “ کے موقع پر صفائی کا حلف دلایا

Posted On: 16 FEB 2017 7:56PM by PIB Delhi

نئی دہلی، 16 فروری، شمالی مشرقی خطے کی ترقی کے وزیر مملکت (آزادانہ چارج) ، وزیراعظم کے دفتر ، عملے، عوامی شکایات اور پنشن، ایٹمی توانائی اور خلاء کے وزیر مملکت ڈاکٹر جتیندر سنگھ نے آج یہاں سوؤچھتا پکھواڑہ کے موقع پر شمال مشرقی خطے کی ترقی کی وزارت کے عملے اور افسران کو صفائی ستھرائی کا حلف دلایا۔ یہ وزارت 16 فروری سے 28 فروری 2017 تک صفائی ستھرائی کا پکھواڑہ منا رہی ہے۔

اس موقع پر ڈاکٹر جتیندر سنگھ نے کہا کہ صفائی ستھرائی کو ہمیں اپنی عادت میں شامل کرنا چاہئے اور صفائی ستھرائی کا عمل سوؤچھتا پکھواڑہ کے بعد بھی مسلسل جاری رہنا چاہئے۔ انہوں نے کہا کہ اس سلسلے میں لوگوں کے ذہن کو تبدیل کرنے اور نوجوانوں کو سوؤچھ بھارت مشن میں شامل ہونے پر زور دینا چاہئے۔ یہ مشن وزیراعظم جناب نریندر مودی نے 2014 میں شروع کیا تھا۔

ڈاکٹر جتیندر سنگھ نے کہا کہ چاہے وہ سوؤچھ بھارت مشن ہو یا بڑے نوٹوں کی منسوخی کا فیصلہ ہو، پورے بھارت کے عوام نے مرکزی حکومت کے ذریعے کئے گئے اقدامات کی بھرپور حمایت کی ہے۔ انہوں نے کہا کہ شمال مشرقی خطے صفائی ستھرائی کے لئے جانا جاتا ہے۔ اس کی مثال سکم ہے، جو کھلے میں رفع حاجت سے پاک ریاست بن گئی ہے اور یہ بھارت میں ایسی پہلی ریاست ہے۔ انہوں نے یہ بھی کہا کہ میگھالیہ نے ایشیاء کے سب سے صاف ستھرے گاؤں کا خطاب جیتا ہے۔ وزیر موصوف نے کہا کہ شمال مشرقی خطے نے جو مثالیں قائم کی ہیں، باقی بھارت کو بھی ان سے تحریک حاصل کرنی چاہئے۔

خطے کو صفائی ستھرائی کی مہم میں قائدانہ رول ادا کرنا چاہئے۔ سوؤچھتا پکھواڑہ کے دوران شمال مشرقی خطے کی وزارت کے ذریعے جو سرگرمیاں انجام دی جائیں گی، ان میں صفائی ستھرائی کی ٹیکنالوجی پر ورکشاپ ، سوؤچھتا دور، بلاک رائٹنگ/فوٹوگرافی، ویڈیو کلپ مقابلہ، پرانی فائلوں کو صاف کرنا وغیرہ شامل ہیں۔ اس موقع پر شمال مشرقی خطے کی ترقی کی وزارت کے سکریٹری اور دیگر سینئر عہدیدار اور وزارت کا عملہ شامل تھا۔

U-755

(Release ID: 1482904) Visitor Counter : 3

